

פאַרמאָסקירטע אַנטלייאונג: יידישע לעקסישע השפעה אויף עברית

“א קלוגער פאַרשטייט פון איין וואָרט צוויי”

(בערנשטיין 1908, 243)

אַריינפיר

די איצטיקע אַרבעט איז געווינדמעט דער השפעה פון יידיש אויף עברית (Ivrit), ישראל, איוורית), די שפראך אויף וועלכער מע האָט אָנגעהויבן רעדן אין ארץ־ישראל זינט אָנהייב צוואַנציקסטן יאָרהונדערט. עס וועט אַרומגערעדט ווערן די לעקסישע השפעה פון יידיש אויף עברית, בפרט וואָס שייך די פאלן פון דער אַזוי־גערופענער פאַרמאָסקירטער אַנטלייאונג. עס זענען פאַראַן צוויי הויפט־מינים פאַרמאָסקירטע אַנטלייאונג (יעדערע מיט דריי אונטער־קאַטעגאָריעס):

א קאַלקירונג (לייאַבערזעצונג, calquing)

1. קאַלקירונג וואָס ברענגט אַריין אַ נייע סעמעמע (סעמאַנטישע לייא־איבערזעצונגען, semantic loan)
2. קאַלקירונג וואָס ברענגט אַריין אַ נייע לעקסעמע
3. קאַלקירונג וואָס ברענגט אַריין אַ נייע פראָזעמע


ב פּאָנעטישע קאַלקירונג (פּאָנאַסעמאַנטישע טראַנספּאָזיציע, phono-semantic transposition, phonetic calquing)

4. פּאָנאַסעמאַנטישע טראַנספּאָזיציע וואָס ברענגט אַריין אַ נייע סעמעמע
5. פּאָנאַסעמאַנטישע טראַנספּאָזיציע וואָס ברענגט אַריין אַ נייע לעקסעמע
6. פּאָנאַסעמאַנטישע טראַנספּאָזיציע וואָס ברענגט אַריין אַ נייע פראָזעמע

אַ סעמאַנטישע לייא־איבערזעצונג (זע אויבן נומ. 1) מיינט אַז אַ נייער טייטש (“סעמעמע”) ווערט צוגעגעבן צו אַ וואָרט אַדאנק דער ווירקונג פון אַן אַנדער שפראַך וואו דאָס פאַראַלעלע וואָרט האָט אויך אַן אַנדער טייטש. אַזוי אַשטייגער קען דאָס וואָרט שרוף פאַרברענט ווערן גענוצט אין עברית אין אַזעלכע אויסדרוקן ווי אוהד שרוף אַ גאַר איבערגעגעבענער אָנהענגער עלעהיי ווי אין דעם יידישן אויסדרוק אַ פאַרברענטער חסיד. אַ קאַלקע איז אַ נייער אויסדרוק, וואָס שטעלט מיט זיך פאַר אַדער אַ “לעקסעמע” (זע אויבן נומ. 2) אַדער אַ “פראָזעמע” (זע אויבן נומ. 3). אַ ביישפּיל פון אַזאַ מין לעקסעמע איז דאָס נייעשאַפעכנע וואָרט אַפּנָה וואָס אליעזר בן־יהודה'ס צווייטע פרוי, חמדה, האָט

איינגעפירט (לויט דער אַנאַלאָגיע mode 'אופן; מאָדע' אויף פראַנצויזיש און דעם אינטערנאַציאָנאַליזם [moda] 'מאָדע' — אויף רוסיש, פּויליש און יידיש). אַ ביישפּיל פון אַ נייער פראַזעמע וואָס זעצט איבער טייל־נאָך־טייל אַן אויסדרוק פון אַן אנדער שפראַך (זע אויבן נומ. 3) איז משוגע על כל הראש אויף עברית (פגל). מיטן יידישן אויסדרוק משוגע אויפן גאַנצן קאָץ).

אין די אויבן־דערמאָנטע פּאַלן ווערט די אויפנעם־שפראַך (Traget Language) באַווירקט בלויז סעמאַנטיש, בשעת ווען אין דעם אנדערן מין פאַרמאַסקירטער אַנטלייאונג, וועלכן איך באַצייכן דאָ ווי "פּאַנאַ־סעמאַנטישע טראַנספּאָזיציע", ווירקן ביידע אַספּעקטן — אי דער סעמאַנטישער, אי דער פּאַנעטישער. מיט אנדערע ווערטער, פּאַנאַ־סעמאַנטישע טראַנספּאָזיציע מיינט אַ נייער לעקסישער איינס (סעמעמע, וואָרט, אויסדרוק) וואָס שפּיגלט אָפּ סיי דעם באַטייט סיי דעם לפּי־ערכדיקן קלאַנג פונעם פּאַראַלעלן אויסדרוק אין דער אויסגאַנג־שפראַך (Source Language). דער מעכאַניזם, לויט וועלכן דער נייער איינס ווערט איינגעפירט, איז ענלעך צו דער אַזוי־גערופענער "פּאַלקס־עטימאָלאָגיע". מ'קען דעם דאָזיקן מעכאַניזם אילוסטרירן גראַפּיש ווי אַ קייט פון עטימאָלאָגישע השפּעות פון דרויסן — פון דער אויסגאַנג־שפראַך, און פון אינעווייניק — אין דער אויפנעם־שפראַך גופאַ (זע פיג. 1).



ווי אַ ביישפּיל קען מען דאָ ברענגען דאָס עבריתישע וואָרט צעצונע [tsaa'tsua] וואָס שטאַמט פון דעם תנ"כישן צעצונעם וועלכע ס'ווערט געניצט נאָר אין מאָל (אין דברי הימים ב' 3: 10) און ווערט לויט יהואש געטייטשט 'בילדערווערק'. אין עברית באַטייט דאָס וואָרט 'שפּילכל' וואָס איז דער פּוּעל־יוצא פון דעם יידישן וואָרט צאַצקע, וואָס האָט אַ טיילווייז ענלעכן קלאַנג.

די פאַרשונג פון פּאַנאַ־סעמאַנטישער טראַנספּאָזיציע

סיי סעמאַנטישע ליי־איבערזעצונגען, סיי קאַלקעס האָט מען שוין אַ סך מאָל באַהאַנדלט און אפילו גרינטלעך געפאַרשט (זע למשל האָגען 1950). דאַקעגן זשע וועגן פּאַנאַ־סעמאַנטישע טראַנספּאָזיציע, איז גאָר ניטאָ קיין שום ממשותדיקע פאַרשונגען. מערניט עס ווערט צומאָל דערמאָנט ווי אַ מין קוריאָז, אַזוי למשל בלייבט די דאָזיקע דערשיינונג כמעט אינגאַנצן אומבאַרירט אין אַ גרויסער מאָנאָגראַפּיע וואָס איז געווידמעט שפּראַכיקער באַנייאונג און לעקסישער און פּראַזעאָלאָגישער באַרייכערונג פון עברית, וואו מע געפינט ניט

מער ווי איין־און־איינציקע דערמאָנונג דערוועגן (זע סיוון 1963: 37-38). די טראַדיציאָנעלע קלאַסיפיקאַציעס פון אַנטלייאונגען (אַ שטייגער האָגען 1950, אוריאל ווינרייך 1953, דערוואַ 1956, גוזמאַני 1973) איגנאַרירן לחלוטין די דאָזיקע דערשיינונג. נאָכמער, פּאַנאַסעמאַנטישע טראַנספּאָזיציע קען ניט זיין צוגעפאַסט בלויז צו איינער פון די צוויי הויפּט־קאַטעגאָריעס פון אַנטלייאונגען — דהיינו פאַרבייטונג (substitution) און אַרײַנפירונג (importation). דאָס איז דערפאַר ווייל פּאַנאַסעמאַנטישע טראַנספּאָזיציע שטעלט מיט זיך פאַר אי פאַרבייטונג אי אַרײַנפירונג אין דער זעלבער צייט. די דאָזיקע דערשיינונג ווערט אינקורצן באַהאַנדלט ביי הייד (1954: 90) וואו עס ווערט באַצייכנט ווי calques phonétiques און ביי האַזשעזש (1986: 257) ווערט עס דערמאָנט ווי emprunt-calembour. אין דעם קאַנטעקסט פון קרעאַלישע שפּראַכן (pidgins and creoles) ווערט אונדזער ענין אינקורצן אַרומגעזעט ביי מילהויזלער (1982: 101-107) בתורת multiple origin of lexical material און ביי קים (1989: 352) אַלס lexical conflation. צו דעם קען מען אויך צוגעבן אַז לע־פּאַזש (1974: 49) האָט בשעתו פאַרגעלייגט, אַז ווען ביידע סיי די פאַרעם און סיי באַטייט פון די פאַראַלעלע איינסן פון צוויי קאָדן פּאַלן זיך צונויף, האָט דווקא יענער איינס אַ בעסערן אויסזיכט זיך צו פאַרפעסטיקן אין דעם דריטן קאָד (היינו אין דעם אויפקומענדיקן "פּרידזשין" אויפן יסוד פון די ערשטע צוויי שפּראַכן).

יידיש ווי אַ מקור פון פּאַנאַסעמאַנטישער טראַנספּאָזיציע אין עברית

יידיש האָט געשפּילט אַ גרויסע ראָליע אין דער פּאַנאַסעמאַנטישער טראַנספּאָזיציע אין עברית (וועגן דער השפּעה פון יידיש אויף עברית בכלל זע אַ שטייגער בלאַנק 1956, מאַסקאוויטש און גורי 1982). אַזוי למשל אינעם פּאַל פון סחר מכר [saxar 'mexer] (אַדער צוליב וואַקאַלן האַרמאָניע [saxer 'mexer], וואָס איז אַ נייער אויסדרוק וואָס באַטייט 'אומערלעכער) האַנדל, געשעפט' (פּגל. אויך מיט דעם יידישן געגראַמטן אויסדרוק האַנדל־וואַנדל). דער דאָזיקער אויסדרוק איז אַ צונויפמיש פון דעם יידישן שאַכער־מאַכער מיטן העברעאישן סחר 'האַנדל' און מכר 'פאַרקויפן'. יידיש שאַכער מאַכער באַשטייט פון אַ סעמיטישן און אַ גערמאַנישן קאָמפּאָנענט. דער צווייטער טייל מאַכער, האָט עטימאָלאָגיש גאַרניט צו טאָן מיטן העברעאישן מכר. אָבער דער אב־אבות פון דעם יידישן שאַכער איז אפנים דער העברעאישער סחר, וואָס איז דווקא דער איינס וועלכער עס ווערט גענוצט אין דער פּאַנאַסעמאַנטישער טראַנספּאָזיציע סחר מכר [saxar 'mexer]. וועקסלער (1990: 31) טענהט, אז דאָס יידישע וואָרט שאַכער איז אַרין פונעם דייטשן קאַלאָקוויאַליזם Schacher, וועלכער איז אָבער פריער געהאַט אַרײַן אין דייטש פון דעם יידישן וואָרט [*saxer] — פּגל. יידיש [misxer], העברעאיש מסחר און העברעאיש סחר, אַזוי אַרום קען מען טענהן אַז די דאָזיקע פאַרמען האָבן דורכגעמאַכט אַ מין 'סימעטרישן' אַהיין־און־צוריק מאַרשרוט צווישן דריי שפּראַכן. אַטאָ דעם "צווישנשפּראַכיקן סימעטרישן מאַרשרוט" קען מען גראַפיש אַפּמשלען אין דער פאַרעם פון אַ קייט (זע פיג. 2):

פיגור 2

(תנ"כיש) העברעאיש ← יידיש ← דייטש ← יידיש ← עברית

ענלעכע סימעטרישע אהיין-אויף צוריק שפראכאנטלייאונגען זענען פאראן אויך צווישן אַנדערע שפראכן, ווי למשל דער היינטיקער אַראַבישער [ʔardʕi 'ʂawki] ('אַרטישאַק') וואָס געוויינטלעך ווערט עס אַרויסגערעדט אין גערעדטן אַראַביש ווי [ʔardʕi 'ʂoki]. דאָס איז אַ מין היברידי פון דעם אינטערנאַציאָנאַלן וואָרט אַרטישאַק און דעם אַראַבישן [ʔardʕi(jj)] 'פון דער ערד, ערדענער' און [ʂawki(jj)] 'דערנערדיק' דער אינטערנאַציאָנאַליזם אַרטישאַק שטאַמט אפנים פון צפון-איטאַליעניש articiocco, פון arciciocco, פון arcicioffo, פון איטאַליעניש *alcarcioffo, פון דעם אַלט־שפּאַנישן alcarchofa (פגל). מיט היינטיקן שפּאַניש alcachofa און מיט פאַרטוגעזיש alcachofra), די אַלט־שפּאַנישע פאַרעם שטאַמט אַליין אָפּ פון שפּאַניש־אַראַבישן [ʔalxar'sofa], וועמענס מקור איז דאָס אַראַבישע [ʔalxar'su:f] 'אַרטישאַק'. דערפאַר פאַרמאַכט דער היינטיקער אַראַבישער [ʔardʕi 'ʂoki] דעם סימעטרישן אַהיין-אויף צוריק אויסטויש צווישן שפראכן, וועלכער האָט זיך אָנגעהויבן מיט דעם אַראַבישן [ʔalxar'su:f] (וואָס, אגב, האָט ניט קיין שום עטימאָלאָגישע שייכות צום היינטיקן [ʔardʕi 'ʂoki]). דער אויסבייט צווישן שפראכן איז אין דעם פּאַל פאַרלאָפּן לויט דעם פּאַלגנדיקן סדר (זע פיג. 3):

פיגור 3

אַראַביש ← שפּאַניש־אַראַביש ← אַלט־שפּאַניש ← איטאַליעניש ← צפון-איטאַליעניש ← ← ← אינטערנאַציאָנאַל ← אַראַביש

אַן אַנדער פּאַל פון פּאַנאָ־סעמאַנטישער טראַנספּאַזיציע וואו יידיש איז די אויסגאַנג־שפראַך איז דאָס אויבנדערמאָנטע ניי־העברעאישע וואָרט צעצונע, וועלכע שטאַמט גלייכצייטיק אי פון דעם יידישן צאַצקע אי פון דעם האַפּאַקס לעגאַמענאַן צעצועים (דברי הימים ב' 3: 10). יהואש טייטשט עס ווי 'בילדערווערק', וואָס שפּיגלט אפנים אָפּ די עטימאָלאָגישע קרובהשאַפט צווישן צעצועים און קעקועים (וואָס מיינט אין היינטיקן עברית 'טאַטואירונגען', פגל. אַראַביש 'sʕa:ya' ער האָט געשניצט, געפורעמט), לויט דב סדן (1989: 35) האָט מען פרובירט פאַרבינדן צעצועים מיט שענעוים 'פאַרוויילונגען, שפּילעריי; ליבלינגען' און מיט צאַצאים 'קינדער־אויף־קינדסקינדער'. ווי געזאָגט פריער, באַטייט צעצועים אין עברית 'שפּילעכל' אַדאַנק זיין פּאַנאָ־סעמאַנטישער לפי־ערכדיקער געגליכנקייט צום יידישן וואָרט צאַצקע (פגל). אויך דעם וואַריאַנט כלומרשט אָן אַ פאַרקלענערונג: צאַצע). אַן אַנדער גוט באַקאַנטע פּאַנאָ־סעמאַנטישע טראַנספּאַזיציע אין עברית, וואָס איז אויפגעקומען צוליב דער השפעה פון יידיש, איז דער שורש נדנד. אין תלמוד האָט נדנד געהאַט דעם טייטש 'רירן, באַוועגן, אַבער אין עברית האָט עס צוגעקראָגן אויך דעם באַטייט 'נודיען' טאַקע אַדאַנק יידיש, וואו נודיען (פגל. מיטן דרומדיקן מזרח־יידיש [nid'en]) קלינגט פאַרהעלטנישמעסיק נאַענט צו נדנד. ווי באַוואוסט איז די השפעה פון דרומדיקן מזרח־יידיש

אויף עברית גאר בולט בשייכות מיט דעם אָפּשלאַג פון היסטאָרישע וואַקאַלן 13 און 12, וואו די אַנטליענע פאַרמען פאַלגן נאָך די דרומדיקע מזרח־יידישע u רעאַליזירונג (פגל. אַזעלכע פאַרמען ווי 'vuzvuz, miš'puxe, 'xuxem, 'kuter, 'tuxes, 'duvid, bala'gule אין היינטייטיקן עברית, פגל. מאַסקאָוויטש און גורי 1982: 71). ס'איז אָבער וויכטיק צו באַמערקן אַז וואָס שייך די היסטאָרישע וואַקאַלן 51 און 52 (דער היסטאָרישער u קלאַנג וואָס ווערט רעאַליזירט ווי i אָדער i: אין דרומדיקן מזרח־יידיש) ווערט עס אין די דירעקטע אַנטלייאונגען פון יידיש אין עברית רעאַליזירט אויף אַ "ליטווישן" אופן (למשל, 'kumzits, 'kugel, gut špejt, 'pupik וואָס שטאַמען פון 'קום, זיץ [ביים שייטער/ר], 'ס'איז שוין] גוט שפעט', 'קוגל', 'קונץ', 'פופיק'; פגל. אָבער אויך אַזעלכע פאַלן ווי 'mešigene 'צעדרייטער' און 'nidžes 'נודניק', — דעם לעצטן פגל. מיט אַראַביש n.dž.s. 'מאַכן קויטיק'). אין אַלגעמיין מוז מען באַמערקן אַז דער גאַנצער ענין פאַנאַלאָגיאַזאַציע פון יידיש־שטאַמיקע לעקסעמען אין עברית איז ביזאָיצט נאָך ניט געווען געפאַרשט און מיר האָפּן זיך אומצוקערן צו דער וויכטיקער טעמע אין דער צוקונפט.

אינטערנאַציאָנאַליזמען

די אַזוי־גערופענע פאַנאַ־סעמאַנטישע פילמקורותדיקע נעאַלאָגיאַזירונג פאַסירט זייער אָפט מיט אינטערנאַציאָנאַליזמען (אָדער אייראָפּעאיזמען), היינו יענע לעקסעמען וואָס באַווייזן זיך — מיט פאַרשיידענע שייכותדיקע פאַנעטישע אַדאַפּטאַציעס — אין אַ סך מאָדערנע לשונות. אָפט ווערן זיי באַנומען ווי פרעמדע אָדער אינטערנאַציאָנאַלע ווערטער אין די פאַרשידענע שפראַכן גופא. ס'רוב פון די דאָזיקע לעקסעמען זענען פון לאַטיינישן אָדער גריכישן אָפּשטאַם, און אַ טייל זענען אָנגענומען געוואָרן פון ענגליש, פראַנצויזיש אָדער איטאַליעניש. אָבער סינכראַניש זענען זיי פאַרשטייט זיך — אינטערנאַציאָנאַליזמען. די מערהייט אינטערנאַציאָנאַליזמען אין עברית איז אַריינגעקומען פון יידיש, רוסיש, פויליש, דייטש און ענגליש. בשעת ווי ענגליש איז די וועלט־שפראַך היינט־צוטאָג, זענען רוסיש, פויליש, דייטש און פּרטי יידיש — געווען זייער ברייט פאַרשפרייט צווישן די ערשטע דורות עברית ריידערס.

די פּורטישע שפראַך־באַנייער און שפראַך־פּלאַנירער פון עברית זענען, דאַכט זיך, אַ סך מער גערן זיך צו ווענדן צו אינטערנאַציאָנאַליזמען ווי אַ מקור פאַר פאַנאַ־סעמאַנטישער טראַנספּאָזיציע. דער עצם באַגריף 'אינטערנאַציאָנאַליזם' גיט אין די אויגן פון פּוריסטן דעם הכשר פאַר אַ ניי־אַריינגעקומענער לעקסעמע. לויט טאַמאַס (1988), קען מען באַהויפטן, אַז "אינטערנאַציאָנאַליזמען שטעלן מיט זיך ניט פאַר קיין דראָנג פאַר דער אומאַפהענגיקייט און אייניקייט פון אַ שפראַך" (טאַמאַס 1988: 104; פגל. 1991: 69). אויך גערדענער (1986: 42) האָט, פאַרשנדיק נינאַרסק, באַמערקט, אַז בשעת ווען מ'האַט דענישע לייזערטער געפּסלט, האָט מען אָבער אינטערנאַציאָנאַליזמען — יאָ אָנגענומען; ענלעכע דערשיינונג אין סלאַוואַקיש און סלאַוועניש ווערט באַשריבן ביי אַאוטי (1973).

אינטערנאַציאָנאַליזמען לאָזן זיך ניט אַזוי לייכט צו דעפינירן. פּונדעסטוועגן, דוכט זיך, אַז אין יענע פאַלן וואו מ'האַט מער ווי איין שפראַך ווי אַ מעגלעכער מקור, איז ריכטיקער זיך

צו באַנוצן מיטן באַגריף "אינטערנאַציאָנאַל" איידער פּרובירן פעסטצושטעלן די ספּעציפישע אויסגאַנג-שפּראַך. אַז מ'קען ניט דערווייזן אָן ספּק אַז דער מענטש וואָס פירט אין אַ ניי וואָרט, איז געווען אונטער דער דירעקטער השפּעה פון אַ קאַנקרעטער שפּראַך, איז עס סיי קינסטלעך סיי אייבערפלעכלעך צו באַהויפטן, אַשטייגער, אַז כּבּל [kevel] אויף עברית איז אַ פּאַנאַ-סעמאַנטישע טראַנספּאָזיציע נאָר-און-בלויז פון cable אויף פּראַנצויזיש (ווי עס ווערט פּאַרגעלייגט פון צרפתי 1976: 126). עס וואָלט אויך געווען ניט ריכטיק צו זאָגן אַז כּבּל באַזירט זיך אויסשליסלעך אויף דייטש Kabel און ענגליש cable (פּגל. סדן 1955: 41). די מערהייט ערשטע עברית רייזערס זענען דאָך געקומען פון רוסלאַנד און פּוילן און דעריבער האָבן זיי געקענט זיך באַניצן מיט דעם וואָרט אונטער דער השפּעה פון רוסיש (פּגל. кабель) און פּויליש (Kabel) א.א.וו.

לאָמיר אַצינד זיך ווענדן צו פּאַנאַ-סעמאַנטישע טראַנספּאָזיציעס וואָס קאָמבינירן עטימאָלאָגיש סיי העברעאישע סיי אינטערנאַציאָנאַלע קאָמפּאַנענטן (אַריינגערעכנט יידיש). זיי ווערן דאָ אַנגעוויזן לויט די פּאַלגנדיקע דריי וואָרט-שפּאַנדיקע קאָטעגאָריעס פון פּאַנאַ-סעמאַנטישע טראַנספּאָזיציע (וואָס מ'האַט שוין דערמאָנט פּריער):

1. פּאַנאַ-סעמאַנטישע טראַנספּאָזיציע וואָס ברענגט אַריין אַ נייע סעמעמע פאַר אַ שוין עקזיסטירנדיקער לעקסעמע.
2. פּאַנאַ-סעמאַנטישע טראַנספּאָזיציע וואָס ברענגט אַריין אַ נייע לעקסעמע.
3. פּאַנאַ-סעמאַנטישע טראַנספּאָזיציע וואָס ברענגט אַריין אַ נייע קאָמבינאַציע (אַדער פּראַזעמע) פון שוין עקזיסטירנדיקע לעקסעמען.

פּאַנאַ-סעמאַנטישע טראַנספּאָזיציע וואָס ברענגט אַריין אַ נייע סעמעמע

לאָמיר באַטראַכטן דאָס וואָרט תייר [ta'jar] אויף עברית וואָס איז טייטש 'טוריסט'. אין תלמוד האָט תיר באַטייט 'וועגווייזער'. דאָס צוקומען פון דעם טייטש 'טוריסט' צום וואָרט תייר אין עברית איז אַ פּוּעל-יוצא פון דער טראַנספּאָזיציע פונעם אינטערנאַציאָנאַליזם טוריסט (פּגל. מיט די פּאַרמען פון דעם דאָזיקן וואָרט אין יידיש, רוסיש, פּויליש און ענגליש; אין ענגליש איז דאָס וואָרט דאָקומענטירט אין 1780).

נאָך אַ ביישפּיל איז דאָס וואָרט פּרס אין עברית, וואָס באַטייט 'פּרייז' צוליב דעם אינטערנאַציאָנאַליזם פּרייז (פּגל. מיט די פּאַרמען פון דעם דאָזיקן וואָרט אין יידיש, רוסיש, דייטש און ענגליש), העברעאיש פּרס האָט אין דער משנה באַטייט 'האַלב לעבל' (זע מסכתא כריתות 3: 3) און שפּעטער — 'לוי, שכר', אזוי אין מסכתא אבות (1: 3) האָבן מיט דעם אויסדרוק שלא על מנת לקבל פרס, וואָס באַציט זיך צו עמעצן וואָס טוט עפעס אָן כּוונה צו ווערן באַצאָלט פאַר דערפאַר. דווקא דער דאָזיקער אויסדרוק איז גוט באַקאַנט צווישן עברית רעדנדיקע אַבער זיי באַנעמען דאָס ווי 'אוממאָטיווירט צו באַקומען אַ פּרייז, אָדער אַ פרעמיע'. אַ סך פון זיי גלייבן דעריבער אַנאַכראָניסטיש אַז דער טייטש פון 'פּרייז' איז שוין געווען אין דער משנה, בשעת ווען אינדעראמתן איז דאָס ניט מער ווי איבערקערן דעם עטימאָלאָגישן אמת מיטן קאָפּ אַראָפּ.

אנדערע פאלן פון פאָנאַסעמאַנטישער טראַנספּאָזיציע וואָס ברענגט אַריין אַ נייע סעמעמע אויפן יסוד פון אַן אינטערנאַציאָנאַליזם זענען יובל [jo'vel] 'יובל', כף [kef] 'קאָפּ', [ga'on] 'גאון', זשעני, סילוד [si'lud]. 'מיליטערישער' סאַלוט, לבה [laba] '(וואולקאַנישע) לאָווע'.

פּאָנאַסעמאַנטישע טראַנספּאָזיציע וואָס ברענגט אַריין אַ נייע לעקסעמע

לאָמיר באַטראַכטן דאָס וואָרט צוּעני [tsoa'ni] 'ציגינער' אויף עברית. עס שטאַמט פון דעם אייראָפּעאישן אינטערנאַציאָנאַליזם ציגיינער (פּגל). אוקראַיניש циган [tsy'han], רוסיש цыган [tsi'gajner / tsi'ganer], דייטש Zigeuner. אין דער זעלבער צייט אַלס אינערלעכער מקור פון צוּעני קענען דינען די פּאָלגדיקע צוויי העברעאישע ווערטער: 1. תנ"כיש העברעאיש צענ 'בלאָנדזשען, מיגריין, וואַנדערן'; 2. תנ"כיש העברעאיש צענ אַ נאָמען פון אַ שטאָט אין אור-אַלטן מצרים (אויף לאַטיין Tanis), אין דעם פּאַל ווערט איבערגעגעבן די ענגלישע עטימאָלאָגישע פּאַרבינדונג צווישן Egypt 'מצרים' און Gypsy 'ציגינער' (אַם פּריסטן קען מען די שייכותדיקע ענגלישע באַצייכענונג געפינען אין 1514 אין דער פּאַרעם פון Egyptians. מ'קאָן שטעלן צוויי פּראָגעס מכוח דעם פּאַנעטישן אינטערשייד צווישן צוּעני און זיין מזרח-אייראָפּעאישן קאָעטימאָן: ערשטנס, פּאַרוואָס איז עס צוּעני און ניט *צוּעני? און צווייטנס, פּאַרוואָס איז אין צוּעני פּאַראַן אַ יוד וואָרט-אויס? אויף ווי ווייט מיר ווייסן, דערשיינט דאָס וואָרט צוּעני צום ערשטן מאל ביי מענדעלע מוכרספּרים אין 1866 (אַבראַמאָוויטש 1866: 177). איך בין משער אַז מענדעלע איז געווען דער שאַפּער פון דעם דאָזיקן וואָרט. לעבנדיק יאַרנלאַנג אויף אוקראַיניש האָט מענדעלע געדאַרפּט קענען די אוקראַינישע פּאַרעם циган [tsy'han], וועלכע ער האָט אפנים אויפגענומען ווי אַן ענלעך וואָרט צום לשון-קודשדיקן צענ וואָס איז געוואָרן אַרויסגערעדט ווי [tsejan] אין זיין איגענעם צפון-מזרחדיקן ("ליטווישן") אויסרייד פון העברעאיש. וואָס שייד דעם וואָרט-אויסיקן יוד (היינו צוּעני און ניט צענ אָדער צוּען), איז דאָס אַ גוט באַקאַנטער סופיקס וואָס באַצייכנט אַן עטנישע אָדער געאָגראַפישע אָפּשטאַמונג (פּגל. רוסי 'רוס, רוסיש', יהודי 'ייד, יידיש', בריטי 'בריטיש'). אַן אַנדער מעגלעכקייט איז די ווירקונג פון דער אוקראַינישער מערצאַל-פּאַרעם цигани.

פּאָנאַסעמאַנטישע טראַנספּאָזיציע וואָס ברענגט אַריין אַ נייע פּראָזעמע

ווי אַ ביישפּיל פון אַ נייער פּראָזעמע וואָס ווערט איינגעפירט דורך פּאָנאַסעמאַנטישער טראַנספּאָזיציע קאָן דינען דער ברייט באַוואוסטער פּאַל פון חולידע, וועלכער באַשטייט פון חולי 'קרענק' און רע 'בייז, שלעכט'. דאָס איז אַן עטימאָלאָגיאָזאָזיע פון דעם אינטערנאַציאָנאַליזם כּאַלעראַ (פּגל. יידיש כּאַלעראַ, רוסיש холера, פּויליש cholera א.א.וו.). ווי באַקאַנט, שלום-עליכם און מסתמא אויך אַ טייל פון זיינע מיטציטיילער פּלעגן אפילו אין יידיש שרייבן חולידע אָדער חולידע עלעהיי ס'וואָלט געווען אַ לשון-קודשדיק וואָרט.

דער שאַפער פון חולירע וואָלט אפשר געקענט צוריק טענהן אַז דאָס איז גאַרניט קיין נייע לעקסעמע ווייל איר מקור געפינט זיך אין קהלת (2: 6) וואו עס שטייט בפירוש:

איש אשר יתן לו האלהים עשר ונכסים וכבוד ואיננו חסר לנפשו מכל אשר יתאוה ולא ישליטנו האלהים לאכול ממנו, כי איש נכרי יאכלנו זה הבל וחלי רע הוא.

[לויט יהואש: אַ מענטש וואָס גאָט שענקט אים עשירות און גיטער און כבוד, און אים גייט ניט אָפּ פֿאַר זיך קיין זאך פון אַלץ וואָס ער געלוסט, אָבער גאָט האָט אים ניט געגעבן קיין שליטה צו עסן דערפון נאָר אַ פּרעמדער מענטש עסט עס. דאָס איז נישטיקייט, און אַ פֿאַרדראָטיקער ווייטאַק].

די נייִשאַפונג חולירע האָט ניט מאַריך ימים געווען און היינט־צוטאָג באַניצט מען דעם אינטערנאַציאָנאַלן כּוֹלֶרָה גופא. פונדעסטוועגן האָט די אַלטע פֿאַרעם געשאַפן אַ צעמישעניש צווישן עברית ריידער וואָס שרייבן דאָס וואָרט אויף איינעם פון די פֿאַלגנדיקע היברידיורטע אופנים – כולירע און חולירה.

דער דאָזיקער פֿאַל האָט צו טאָן מיט דער טראַדיציע פון פּראָזעאַלאָגישער פֿאַנאַ־סעמאַנטישער טראַנספֿאָזיציע וואו אַן אינטערנאַציאָנאַליזם ווערט עטימאָלאָגזירט לויט לשון קודש. אַזאַ מין 'נעאַלאָגיסטישער' גאַנג איז געווען פֿאַרשפּרייט ביי די השכלה־שרייבער (1770-1880), ביי וועכלכע מ'געפינט אַזעלכע פֿאַרמען ווי פּתק־אוויל [psak-evil] — בוכשטעבלעך 'אַ נאַריש־צעטל' — פֿאַר פֿאַסקוויל (אָדער פֿאַשקוויל), קנה און [kne on] — בוכשטעבלעך 'אַ רער פון מאַכט' — פֿאַר קאַנאַן 'האַרמאַט' (דאָס לעצטע איז פֿאַרגעלייגט געוואָרן פון די אַזוי גערופענע מאַספּים 1784-1829, זע וועגן זיי קלויזנער 1954: 59-73). אַן אַנדער פֿאַל, פֿאַר וועלכן איך האָב דערווייל ניט קיין בפירושדיקן אויפווייז, איז דער אויסדרוק מעשן לו כמו תוף [mea'shen lo kemo 'tof] — בוכשטעבלעך 'רע' רייכערט זיך ווי אַ פּויק' — פֿאַר מאַשין־לאָקאַמאָטיוו. אָבער פֿאַנאַ־סעמאַנטישע טראַנספֿאָזיציע ביי די השכלה שרייבער איז אַ באַזונדערע טעמע.

סך־הכל

יידיש האָט געשפּילט אַ גרויסע ראָלע אין פֿאַרמאַסקירטער אַנטלייאונג אין עברית בכלל און אין פֿאַנאַ־סעמאַנטישער טראַנספֿאָזיציע בפרט. דווקא די פֿאַלן פון פֿאַנאַ־סעמאַנטישער טראַנספֿאָזיציע, וואָס זענען זייער ברייט פֿאַרשפּרייט, ווערן אינגאַנצן איגנאַרירט אין דער טראַדיציאָנעלער קלאַסיפֿיקאַציע פון די מקורות פון לעקסיקאלישער באַרייכערונג. פון דעם פּוריסטישן שטאַנדפּונקט איז די פֿאַנאַ־סעמאַנטישער טראַנספֿאָזיציע אַן אידעאַלער מיטל איינצופירן נייע ווערטער, ווייל דער פּרעמדער מיטוירקנדיקער מאָדעל בלייבט פֿאַרמאַסקירט. דערצו נאָך איז עס אַ זייער עפעקטיווער מיטל כדי 'איבערצוניצעווען' די אַלטע, האַלב אָדער אינגאַנצן פֿאַרגעסענע לעקסעמען.

טעאַרעטיש איז עס זייער וויכטיק צו באַניצן דעם באַגריף אינטערנאַציאָנאַליזם (פּגל. וועקסלער). אַפּט גייען די אינטערנאַציאָנאַליזמען דורך דעם פּראָצעס פון פֿאַנאַ־סעמאַנטישער

טראנספאָזיציע. דעריבער איז עס צומאָל שווער צו מאַכן אַן אונטערשייד צווישן דער השפעה פון יידיש אַליין און דער השפעה פון ביידע — סיי פון יידיש און סיי פון סלאַווישע שפראַכן (פּויליש און רוסיש) צוזאַמען. די סיבה דערפון קען זיין אַז די ערשטע ריידער פון עברית האָבן מער גערן אָנגענומען דווקא יענע ווערטער אין יידיש, וועלכע האָבן זיי אויסגעזען ווי "פונקט די זעלבע" ווי אין פּויליש אָדער רוסיש. נאָכמער, ס'רוב אינטערנאַציאָנאַליזמען האָט מען משמעות במילא באַנומען ווי פרעמדע, "ניט־קיי־יידישע" ווערטער אין יידיש גופא. אַצינד אָנהייב דעם דריטן יאָרטויזנט לויט דער אַלגעמיינער צייטרעכענונג, ווערט אונדזער וועלט וואָסאַמאָל מער ענלעך אויף אַ גלאַבאַל שטעטל, וואָס ברענגט מיט זיך אַלץ מער און מער אינטערקאָמוניקאַציע און נייע קאָמוניקאַטיווע טעכנאָלאָגיע. די ווערטער קומען און גייען צווישן שפראַכן אָן שום שוועריקייטן. דאָס וואָרט פאַרשפרייט זיך גיכער ווי ווען־ניט־איז אין דער פאַרגאַנגענהייט און דער פראָצעס וועט אַפנים ניט ווערן גיכער אין דער צוקונפט, ווייל אין דער צוקונפט וועט די צאָל שפראַכן זיך פאַרקלענערן. טאַקע דערפאַר איז עס אַזוי וויכטיק היינט־צוטאָג צו פאַרשן שפראַך־קאָנטאַקט בכלל און יידיש בפרט.

ביבליאָגראַפישע קוועלן

- אַבראַמאָוויטש, ש. י. 1866 —
ספר תולדות הטבע... חוברת ב: העוף, זיטאָמיר, תרכ"ז.
- אָוטי, ר. 1973 —
 Auty, R. 'The Role of Purism in the development of the Slavonic Literary Languages',
Slavonic and East European Review 51: 335-43
- בלאַנק, חיים 1989 —
לשון בני אדם, ירושלים: מכון ביאליק.
- גוסמאַני, ר. 1973 —
 Gusmani, R. *Aspetti del prestito linguistico*. Libreria scientifica editrice.
- גערדענער, וו. 1986 —
 Gerdener, W. *Der Purismus im Nynorsk: Historische Entwicklung und heutiger Sprachgebrauch*, Münster.
- דעראַי, ל. 1956 —
 Deroy, L. *L'emprunt linguistique*. Paris: Belles Lettres.
- האַגען, איינאַר 1950 —
 Haugen, Einar (I). 'The Analysis of Linguistic Borrowing'. *Language* 26: 210-31.
 Baltimor: Waverly.

- האזשעזש, ק. 1986 —
 Hagège, C. (First edition: 1985). *L'homme de paroles: Contribution linguistique aux sciences humaines*. Librairie Arthème Fayard.
- הד, אוריאל 1954 —
 Heyd, Uriel. *Language Reform in Modern Turkey*. Jerusalem: The Israel Oriental Society.
- וויינרייך, אוריאל 1963 —
 Weinreich, Uriel. *Languages in Contact*. The Hague – Paris: Mouton. (Originally published as Number 1 in the series 'Publications of the Linguistic Circle of New York', New York, 1953).
- וועקסלער, פאָל 1990 —
 Wexler, Paul (N). *The Schizoid Nature of Modern Hebrew: a Slavic Language in Search of a Semitic Past*. Wiesbaden: Otto Harrassowitz.
- טאַמאַס, ג. 1988 —
 Thomas, G. 'Towards a Typology of Lexical Purism in the Slavic Literary Languages'. *Canadian Slavonic Papers* 30:95-111.
- 1991 — —
 Thomas, G. *Linguistic Purism*. London – New York: Longman.
- לעפּאַזש, ר. 1974 —
 Le Page, R. B. 'Processes of Creolization and Pidginisation'. *New York Papers for Linguistics* 4: 41-69.
- מאַסקאַוויטש, וואָלף און גורי, יוסף 1982 —
 "לעקסישע מאַנטישע שפּעך פון יידיש אויפן מאָדערנעם העברעאיש", *הקונגרס העולמי למדעי היהדות* 8, 4: ע"ע 69-75, ירושלים, תשמ"ב.
- מילהויזלער, פיטער 1982 —
 Mühlhäusler, Peter. 'Etymology and Pidgin Languages'. *Transactions of the Philological Society*: 99-118. Oxford.
- סדן, דב 1955 —
 "דילוג רב וכיוצא באלה (בישומי לשון)", *לשוננו לעם*, 54-55: ע"ע 33-43.
- 1989 — —
 חיים נחמן ביאליק — *דרכו בלשוננו ובלשונותיה*, תל אביב: הקיבוץ המאוחד.
- סיוון, ראובן 1963 —
 צורות ומגמות בחידושי הלשון העברית בתקופת תחייתה, דיסרטציה — האוניברסיטה העברית, ירושלים, תשכ"ד.

— סימפסון דזשאן און עדמאָנד ס.ס. וויינער 1989 —
Simpson, John A. and Edmund S.C. Weiner (eds) (Second Edition). *The Oxford English Dictionary*. Oxford: Clarendon Press (OED).

— צוקערמאַן, גלעד 2003 —
Zuckermann, Ghil'ad. *Language Contact and Lexical Enrichment in Israeli Hebrew*. London – New York: Palgrave Macmillan.

— צרפתי, גד בן-עמי 1976 —
"האטימולוגיה העממית בעברית המודרנית — סיום", *לשוננו לעם*, 40: ע"ע 117-141.

— קים, א. 1989 —
Kihm, A. 'Lexical Conflation as a Basis for Relexification'. *Canadian Journal of Linguistics* 34 (3): 351-76.

— קלויזנר, י. 1954 —
קיצור ההיסטוריה של הספרות העברית בת זמננו, ירושלים: מדע.